

ফিফা বাল্ট কপ ২০১৮, রুশিয়া

বেলজিয়াম অমসুং টুনিচিয়া মথোয়-মথোয়গী মেটচশিং মায় পাকশ্রে

‘ফিফা বাল্ট কপ, রুশিয়া

হৈবগা লাইবক্কা লাপথোক্কা যাদে’

এল. কালা, উরিপোক

ফিফা বাল্ট কপ ২০১৮
RUSSIA 2018
 মোস্কো, জুন ২৯ঃ

রুশিয়ানা যুগু ওইদুনা শামরিবা ফিফা বাল্ট কপ ফুটবোল টুর্নামেন্টকী ওৱাং অথোংবদা শামখিবা গ্রুপ ‘জি’ গী মেটচশিং দা বেলজিয়াম অমসুং টুনিচিয়া মথোয়-মথোয়গী মেটচশিং মায় পাকশ্রে।

ওৱাং অথোংবদা শামখিবা গ্রুপ ‘জি’ গী মেটচ অমদা বেলজিয়ামনা ইংলেন্দবু পাঞ্জল ১-০ দা মায়খিবা পীরম্গা গ্রুপ অসিদা পোইন্ট ৯ ফং দুনা মকোক ওইবা ঙমখি।

বেলজিয়াম অমসুং ইংলেন্দ রুশিয়ানা যুগু ওইদুনা চখরিবা ফিফা বাল্ট কপ ফুটবোল টুর্নামেন্ট অসিদা মাঙজোননা প্ৰি-ক্বাৰ্টাৰ ফাইনেল য়ৌবা ঙমখিবনি।

বেলজিয়াম অমসুং ইংলেন্দনা শামখিবা মেটচ অদুগী অহানবা হাল্ফ হৌরকপদা টিম অনীগী মায়কৈদগী য়ান্না লম্বা মান্না অমনা অমগী মায়কৈদা বোল পুশিমদুনা এটেক কয়া তৌনখি।

অদুবু টিম অনীগী মায়কৈদগী



বেলজিয়াম অমসুং ইংলেন্দনা শামখিবা মেটচতা বেলজিয়ামগী শামরোই এদনান জানুজাজ (য়েং) না পাঞ্জল চানখিবা মতাং

পাঞ্জল চনশিনবা ঙমদনা লাকখি। শামবগী অহানবা হাল্ফকী অপীবা মতম মিনট ৪৫ অদু লোইশিল্লক্কা ফাওবদা এটেক কয়া তৌদুনা টিম অনীগী মায়কৈদগী শামরকশ্রবসু পাঞ্জল চনশিনবা ঙমদনা লোখি।

অনীশুবা হাল্ফ হৌরকপা মেটচকী ৫১শুবা মিনটতা বেলজিয়ামগী শামরোইশিংনা চখরকখিবা এটেক অমদা এদনান জানুজাজনা মেটচকী অহানবা পাঞ্জল অদু চ দুনা ইংলেন্দবু মথোয়না পাঞ্জল ১-০ দা মাঙজিল থাবা ঙমখি।

পাঞ্জল অমা শোখরবা ইংলেন্দগী শামরোইশিংনা বেলজিয়ামগী

মায়োজা এটেক তৌদুনা পাঞ্জল হন্দোক্কা হোংনরকখি। অদুবু বেলজিয়ামগী দিফেন্দশিং অদুনা মথোয়গী গোল এরিয়া অদু নীং থিনা ঙাক শেন্দুনা লোখিবদগী পাঞ্জল হন্দোকপা ঙমদনা লোখি।

শামবগী মতম লোইশিল্লক্কা ফাওবদা পাঞ্জল অমা শোখরিবা ইংলেন্দগী মায়কৈদগী পাঞ্জল হন্দোকপা ঙমখিবদা অমদি বেলজিয়ামগী মায়কৈদগীসু মখা তাবা পাঞ্জল ইংলেন্দগী মায়কৈদা চনশিনবা ঙমখিবদগী মেটচ অদু বেলজিয়ামনা ইংলেন্দবু পাঞ্জল ১-০ দা মায়খিবা পীদুনা পোইন্ট

৯ ফংলগা গ্রুপকী মকোক ওইবা ঙমখি।

গ্রুপ অসিগী ওৱাং অথোংবদা শামখিবা অতোপ্পা মেটচ অমদা টুনিচিয়ানা পানামাবু পাঞ্জল ২-১ দা মায়খিবা পীখি। মেটচ অদু হৌরকপদা পানামাগী শামরোইশিংনা বোল হেন্না পায়দুনা টুনিচিয়াগী মায়োজা এটেক চখবা হৌরকখি।

মতম কুইনা টিম অনীগী মায়কৈদগী পাঞ্জল লেনরুদ্রবা মতুং শামবগী ৩৩শুবা মিনটতা পানামাগী শামরোইশিংনা চখরকখিবা এটেক অমদা টুনিচিয়াগী শামরোই য়াসিন মেরিয়ানা শোয়বদগী চনশিনজ খিবা পাঞ্জলনা পানামানা টুনিচিয়াবু পাঞ্জল ১-০ দা মাঙজিল থারগা অহানবা হাল্ফ অদু লোইশিনখি।

অনীশুবা হাল্ফ হৌরকপা মেটচকী ৫১শুবা মিনটতা পাঞ্জল অমা শোখরবা টুনিচিয়াগী শামরোইশিংনা চখরকখিবা এটেক অমদা ফাফ্রেন্দিন বেন য়ুসুফনা ইক্কোইজর অদু ওইহুবা ঙমখি।

শামবগী ৬৬শুবা মিনটতা টুনিচিয়াগী শামরোইশিংনা মখা তানা চখরকখিবা এটেক অমদা রাবি খাজ্জিনা পাঞ্জল অমগা চনশিন্দুনা মেটচ অদু টুনিচিয়ানা পানামাবু পাঞ্জল ২-১ দা মায়খিবা পীখি।



টুনিচিয়াগী শামরোই ফাফ্রেন্দিন বেন য়ুসুফনা পানামাগী মায়োজা পাঞ্জল চানখিবা মতাং

মণিপুরদগী হোঁথিবা মিরাবাই চনুনা জার্কটা এসিয়ান গেমসকী ব্রেঠলিফটিং স্ক্রাদ লুচিংলগনি



নুা দিল্লি, জুন ২৯ঃ

ইন্দোনেশিয়ানা যুগু ওইদুনা ওগষ্টা থাগী ১৮ দগী সেপ্টেম্বর ২ ফাওবা লৈবাক অদুগী সিটি অনীদা পাঙথোক্কদৌরিবা ১৮শুবা এসিয়ান গেমসকী ব্রেঠলিফটিং স্ক্রাদত মণিপুরদগী হোঁথিবা নুপী ব্রেঠলিফটর সাইখোম মিরাবাই চনুনা লুচিংলগনি।

এসিয়ান গেমস অসিগী এঠলিট ৫ না শরুক য়াগদবা ব্রেঠলিফটিং দিসিপ্লিনগী মীওই ৫ গী মমিং লাওথোরকপদা মণিপুরদগী হোঁথিবা সাইখোম মিরাবাই চনুগী মমিং য়াওরকখিবনি।

নীংশিংবা য়াই সাইখোম

মিরাবাই চনুনা মমাও চহীদা য়ুএসএদা পাঙথোকখিবা বাল্ট চেম্পিয়নসিগ্গা কেজি ৪৮ গী কেটেগোরিদা শরুক য়াদুনা গোল্ড মেডল লৌবা ঙমখি। লোয়ননা চহী অসিদা ওষ্ট্ৰেলিয়ানা য়ুগু ওইদুনা পাঙথোকখিবা গোল্ড কোষ্ট কমন্সৱেলথ গেমসতসু কেটেগোরি অসিমত্তা শরুক য়াদুনা অনৌবা বাল্ট রেকোর্ড থগগা লোয়ননা গোল্ড মেডল লৌখি।

কুমজা ২০১৪ এসিয়ান গেমসত মিরাবাই চনু কেজি ৪৮ গী কেটেগোরিদা শরুক য়াখিবদা ৯শুবা পোজিসন তাহৌবনি।

ব্রেঠলিফটিং ফেদরেশন

ওফ ইন্দিয়া (দব্লিউএফআই) না ঙুসি থাদোরকখিবা এঠলিট ৫ অদুদি নুপীগী কাঙলুগ্গা সাইখোম মিরাবাই চনুগা লোয়ননা কেজি ৬৩ গী কেটেগোরিদা শরুক য়াগদৌরিবা রাখি হাল্ফননি।

নুপাগী কাঙলুগ্গা কেজি ৭৭ গী কেটেগোরিদা সখিস কু মার সিভালিসম অমসুং অজয় সিংহনা শরুক য়াগনি।

অদুগা ভিকাস থাকুরনা কেজি ৯৪ গী কেটেগোরিদা শরুক য়াদুনা ইন্দোনেশিয়ানা য়ুগু ওইদুনা পাঙথোক্কদৌরিবা গেমস অসিদা মেডল হেন্না ফংননবা হোংনগদৌরি।

ইন্দিয়াগী জুনিয়র হোন্ধি টিম মায় পাকশ্রে

বেঙ্গালুরু, জুন ২৯ঃ

ইন্দিয়াগী নুপাগী জুনিয়র হোন্ধি টিম্গা বাংলাদেশকী হোন্ধি সেনিয়র টিম্গা পাঞ্জল ৪-০ দা মায়খিবা পীশ্রে।

নুপাগী কাঙলুগ্গা কেজি ৭৭ গী কেটেগোরিদা সখিস কু মার সিভালিসম অমসুং অজয় সিংহনা শরুক য়াগনি।

অদুগা ভিকাস থাকুরনা কেজি ৯৪ গী কেটেগোরিদা শরুক য়াদুনা ইন্দোনেশিয়ানা য়ুগু ওইদুনা পাঙথোক্কদৌরিবা গেমস অসিদা মেডল হেন্না ফংননবা হোংনগদৌরি।

ইন্দিয়াগী পি ভি সিন্ধু অমসুং কিদম্বি শ্রিকাঙ্ক মালেশিয়া ওপন বেদনমিন্টন টুর্নামেন্টকী সেমি ফাইনেল য়ৌশ্রে



কোলা লম্পুয়, জুন ২৮ঃ

মালেশিয়াগী চখরিবা য়ুএস দোলর ৭০০,০০০ গী শেলগী মনা লৈবা মালেশিয়া ওপন বেদনমিন্টন টুর্নামেন্টত মথোয়-মথোয়গী ক্বাৰ্টাৰ ফাইনেল মেটচশিং মায় পাক্কা ইন্দিয়াগী পি ভি সিন্ধু অমসুং কিদম্বি শ্রিকাঙ্ক সেমি ফাইনেল য়ৌশ্রে।

মালেশিয়া ওপন বেদনমিন্টন টুর্নামেন্ট অসিদা অহমশুবা সিদেদ শামরোই ওইনা শরুক য়ারকখিবা ইন্দিয়াগী পি ভি সিন্ধুনা ওসি শামখিবা ক্বাৰ্টাৰ ফাইনেল মেটচতা মমাঙদা বাল্ট নম্বর রান ওইরম্বা টুর্নামেন্ট অসিগী ৬শুবা সিদেদ

শামরোই স্পেনগী কেরোলিনা মারিনবু স্টেট গেম অনীদা মায়খিবা পীরম্বনি।

অহানবা গেম শামরোই অনীগী মায়কৈদগী অকনবা লম্বা মায়োক্করবা মতুং পোইন্ট ২০-২০ দা মায়দুনা লৈরম্বা মতুং থংনবা পোইন্ট অনী ইন্দিয়াগী সিন্ধুনা লৌখিবদগী ২২-২০ দা গেম অদুনা থোইদুনা মাঙজিল থাখি।

অনীশুবা গেম অদুদসু শামরোই অনীগী মায়কৈদগী য়ান্না অকনবা লম্বা ওইখি। অদুবু সিন্ধুনা গেম অদুসু য়ান্না নক্কা স্কোরদা ২১-১৯ দা স্পেনগী মারিনবু থোইদুনা টুর্নামেন্ট অসিগী সেমি ফাইনেল য়ৌবা ঙমখি।

ইন্দিয়াগী পি ভি সিন্ধুনা সেমি ফাইনেলদা লম্বা তৌনগদৌরিবা শামরোই অদুদি মালেশিয়াগী গো জিন রৈবু ২১-১৫, ২১-১৫ দা থোইরম্বা টুর্নামেন্ট অসিগী অহানবা সিদেদ চাইনিজ তাইপেগী টাই য়ু য়িংনি।

নুপীগী সিঙ্গলসকী সেমি

ফাইনেল মেটচ অমদা ৪শুবা সিদেদ থাইলেন্দগী রাটচানোক ইটানোন অমসুং ৮শুবা সিদেদ শামরোই চাইনাগী হি বিংজিয়াও লম্বা তৌনরগনি।

থাইলেন্দগী রাটচানোক ইটানোননা ওসি শামখিবা মহাক্কী ক্বাৰ্টাৰ ফাইনেল মেটচতা অতোপ্পা থাইলেন্দগী শামরোই পি চেচুৰোবু ২১-১৫, ২১-১৬ দা মায়খিবা পীরম্বনি।

অমরোমদা চাইনাগী হি বিং জিয়াওনা ওসি শামখিবা ক্বাৰ্টাৰ ফাইনেল মেটচ অমদা ২শুবা সিদেদ জাপানগী অকানে য়ামাগুচিবু ২১-১৮, ২১-১৮ দা মায়খিবা পীরম্বনি।

মালেশিয়া ওপন বেদনমিন্টন টুর্নামেন্ট অসিগী ওসি শামখিবা নুপাগী সিঙ্গলসকী ক্বাৰ্টাৰ ফাইনেল মেটচ অমদা ইন্দিয়াগী শামরোই ৪শুবা সিদেদ শামরোই কিদম্বি শ্রিকাঙ্কনা ফ্রান্সকী ব্রাইস লেভরদেজবু স্টেট গেম অনীদা ২১-১৮, ২১-১৪ দা মায়খিবা

পীরম্বগা সেমি ফাইনেল য়ৌবা ঙমখি।

ইন্দিয়াগী কিদম্বি শ্রিকাঙ্কনা সেমি ফাইনেলদা লম্বা তৌনগদৌরিবা শামরোই অদুদি ৬শুবা সিদেদ শামরোই চাইনিজ তাইপেগী টো টিয়েন চেনবু ২১-১৯, ২১-১১ দা মায়খিবা পীরম্বা জাপানগী কেটো মোমোটনি।

নুপাগী সিঙ্গলসকী সেমি ফাইনেল মেটচ অমদা ৭শুবা সিদেদ শামরোই মালেশিয়াগী লি চেং বৈ অমসুং ইন্দোনেশিয়াগী টৌমী সুগিয়াটৌগা লম্বা তৌনরগনি।

মালেশিয়াগী লি চেং বৈনা ওসি শামখিবা ক্বাৰ্টাৰ ফাইনেল মেটচতা নম্বর রান সিদেদ শামরোই দেনমার্ককী ভিক্টর এঞ্জেলসেনবু ২১-১৭, ২১-১৯ দা মায়খিবা পীরম্বনি। অদুগা ইন্দোনেশিয়াগী টৌমী সুগিয়াটৌনা ওসি শামখিবা মহাক্কী ক্বাৰ্টাৰ ফাইনেলদা ৩শুবা সিদেদ শামরোই চাইনাগী সি য়ুকিবু ১৩-২১, ২১-১৩, ২১-১৩ দা থোইরম্বনি।

ইষ্টবোর্ন টেনিস টুর্নামেন্টকী নুপীগী সিঙ্গলস ফাইনেলদা দেনমার্ককী কেরোলিন বোজনিয়াকী অমসুং বেলারসকী অরিয়া সবালেনকা শামরগনি

ইষ্টবোর্ন, জুন ২৯ঃ

য়ুনাইটেড কিংডমগী সিটি ইষ্টবোর্নদা চখরিবা ইষ্টবোর্ন টেনিস টুর্নামেন্টকী নুপীগী সিঙ্গলস ফাইনেলদা দেনমার্ককী কেরোলিন বোজনিয়াকী অমসুং বেলারসকী অরিয়া সবালেনকা লম্বা তৌনরগনি।

টুর্নামেন্ট অসিগী অহানবা সিদেদ শামরোই দেনমার্ককী কেরোলিন বোজনিয়াকীনা ওসি শামখিবা নুপীগী সিঙ্গলসকী সেমি ফাইনেল মেটচতা ৪শুবা সিদেদ শামরোই জর্মনিগী এঞ্জেলিক কবর্বু য়ান্না অকনবা লম্বা অমা মায়োক্করবা মতুং ২-৬, ৭-৬(৭-৪), ৬-৪ দা থোইদুনা ফাইনেল য়ৌবা ঙমখিবনি।

অমরোমদা বেলারসকী অরিয়া সবালেনকানা ওসি শামখিবা নুপীগী সিঙ্গলসকী সেমি ফাইনেল মেটচ অমদা পোলেন্দগী এগনিজ



স্টা রাদবাসকাবু য়ান্না অকনবা লম্বা অমা মায়োক্করবা মতুং ৬-৩, ১-৬, ৬-৩ দা মায়খিবা পীরম্বনি।

ইষ্টবোর্ন টেনিস টুর্নামেন্ট অসিগী ওসি শামখিবা নুপাগী দবলসকী ফাইনেল মেটচতা ব্রটেনগী পেয়র অনী লম্বা তৌনবদা

রাইল্ড কার্ড এন্ট্রি ওইনা শরুক য়ারকখিবা এল বাব্রিজ অমসুং জে ও মারানা কে স্কুপস্কি অমসুং এন স্কুপস্কি অনীদা মায়খিবা পীরম্বগা টাইটেল লৌবা ঙমখি।

নুপাগী দবলসকী ফাইনেল মেটচ অদুগী অহানবা সেট বাব্রিজ

অমসুং মারানা কে স্কুপস্কি অমসুং এন স্কুপস্কিবু ৭-৫ দা থোইদুনা সেট অমা মাঙজিল থাখি।

অনীশুবা সেট অদুদা বাব্রিজ অমসুং মারানা কে স্কুপস্কি অমসুং এন স্কুপস্কি অনীদা সার্ভিস গেম অমা ব্রেক তৌদুনা ৬-৪ দা থোইদুনা নুপাগী দবলসকী টাইটেল অদু লৌবা ঙমখি।

ইষ্টবোর্ন টেনিস টুর্নামেন্ট অসিগী নুপীগী দবলসকী ফাইনেলদা ৪শুবা সিদেদ শামরোই কানাডাগী গাব্রিয়েলা দাব্রোফ্ফি অমসুং চাইনাগী য়ু য়িফাননা জোমনিয়াগী পেয়র আইসি বেগ অমসুং এম বুদানেক্কা লম্বা তৌনরগনি।

নুপাগী সিঙ্গলসকী কাঙলুগ্গা শ্রোভাকিয়াগী এল লেকোনা ৪শুবা সিদেদ শামরোই ইটালিগী এম সেনিসানটোবু স্টেট সেট অনীদা ৬-৩, ৬-৪ দা থোইদুনা ফাইনেল য়ৌবা ঙমখি।